

தமிழ் நாடெங்கும் ஹிந்திக் கண்டனக் கூட்டங்கள்.

(மது நிருபர்)

துறையூர் நவ 28.

துறையூர் தமிழர்கள் ஆதரவில் 27-11-37 அன்று மாலை 5 மணிக்கு ஹிந்தி எதிர்ப்பு பொதுக்கூட்டம் கூட்ட ஏற்பாடு செய்யப்பட்டிருந்தது. திருச்சி யிலிருந்து மோட்டாரில் தோழர்கள் எஸ். சோமசுந்திர பாரதியார் எம். எ. பி. எல். ஈழத்துச் சிவானந்தடிகள் கி. ஆ. பெ. விசுவநாதம் அ. பொன்னம்பலனார் ஆகியவர்கள் துறையூர் வந்து சேர்ந்தார்கள். தலைவர்களை வரவேற்று உபசரித்து சிற்றுண்டி விருந்து அளித்தார்கள். இவ்வூர் சின்னமடத்திலிருந்து மோட்டாரில் தலைவர்கள் ஊர்வலமாக அழைத்துச் செல்லப்பட்டார்கள். ஊர்வலத்தில் “தமிழ் வாழ்க” “ஹிந்தி வீழ்க, ஒழிக” என்ற கோஷங்களுடன் “தமிழ் கொடி” தாங்கி மோளவாத்தியங்களுடன் தலைவர்கள் ஊர்வலம் இவ்வூர் பெரிய மடத்துக்கு முன்பாக அமைக்கப்பட்டிருந்த பிரசங்க மேடையை யடைந்தது. இக்கூட்டத்திற்கு வெளி யூர்களிலிருந்து மக்கள் பெருந்திரளாக வந்திருந்தார்கள். உள்ளூர் வெளியூர் மக்கள் சுமார் 3000 பேர்கட்கு மேல் வந்து ஆர்வத்துடன் கூடிவிட்டார்கள்.

தோழர் சிங்காரம் அவர்கள் தமிழ் கீதங்கள் பாடினார்.

தோழர் எஸ். கெங்காதரம் தோழர் பெருமாள் ரெட்டியார் ஆகியவர்கள் முறையே கேட்டுக்கொள்ள திருச்சி தோழர் கி. ஆ. பெ. விசுவநாதம் அவர் தலைமை வகித்து முன்னுரை கூறினார்.

ஹிந்தியைக் கட்டாயபாடமாக்கப் போவதை ஆதரித்துப் பேச விருப்ப முள்ளவர் களுக்கு இந்த மேடையில் பேச இடம் கொடுக்கப்படும், கேள்வி கேட்பவர்கட்கும் இங்கு இடம் கொடுக்கப்படும் என்று அழைத்தார். எவரும் முன்வர வில்லை.

அதன் பிறகு தோழர்கள் கருர் ஈழத்து சிவானந்தடிகள், குளித்தலை தமிழ்ப் பண்டிதர் சுந்திராஜாஜு நாயுடு காரா, பூவாளுர் அ. பொன்னம்பலனார், சிதம்பரம் அண்ணாமலை பல்கலைக்கழகத்தமிழ்ப்பேராசிரியர் எஸ். சோமசுந்திர பாரதியார் ஆகியவர்கள் ஹிந்தியைக் கட்டாய பாடமாக வைக்கப் போவதை பலமாக எதிர்த்து பல மேற் கோள்களுடன் உணர்ச்சி ததுமப வீரம் ததுமப விரிவுரையாற்றினார்கள்.

பின்னர் கீழ்க்கண்ட தீர்மானங்கள் தலைவர் அவர்களால் பிரேபிக்கப்பெற்று ஏகமனதாக நிறைவேற்றப் பெற்றன.

தீர்மானங்கள் விபரம் வருமாறு:-

தீர்மானங்கள்.

(1) தமிழ்நாட்டில் ஹிந்தி மொழியைக் கட்டாய பாடமாக்கச் செய்கின்ற முதன் மந்திரி அவர்களின் எதேச்சதிகாரச் செயலை இப்பொதுக்கூட்டம் வன்மையாகக் கண்டிக்கிறது.

(2) தமிழ் மாகாணத்தை தனி மாகாணமாகப் பிரிக்க வேண்டுமென அரசாங்கத்தாரை இப்பொதுக்கூட்டம் கேட்டுக் கொள்ளுகிறது.

(3) தமிழ் நாட்டிலுள்ள தமிழ் அறிஞர்களும், தமிழ்ப் புலவர்களும், தமிழ் மக்களும் தமிழ்ச் சங்கங்களும், பொதுமக்களும் ஹிந்தியை எதிர்த்து, கண்டித்து கிளர்ச்சி செய்து வருவதை அறிந்தும் பொதுஜன அபிப்பிராயத்திற்கு சிறிதும் மதிப்புக் கொடாமல் காங்கிரஸ் தலைவர் முத்தூங்க முதலிய

யார் அவர்கள் ஹிந்தி தினத்தைக் கொண்டாடும்படி காங்கிரஸ் கட்சிபாரைத் தூண்டுவது நாட்டில் பிளவையும், கலவரத்தையும் உண்டாக்க விரும்புவதாகவே இப்பொதுக் கூட்டம் கருதுவதுடன், இந்த எதேச்சதிகார அறிக்கையையும் வன்மையாகக் கண்டிக்கிறது.

தலைவர் முடிவுரையில் ஹிந்தியைக் கட்டாயபாடமாக்கப்படுவதைத் தமிழர்கள் பலமாக எதிர்க்கிறார்கள் என்றும், ஜனநாயக மந்திரிகள் எதேச்சாதிதரமாக பொதுஜன விருப்பத்திற்கு மாறாக ஹிந்தியைக் கட்டாயபாடமாக வைப்பது வன்மையாகக் கண்டிக்கத் தக்கதென்றும், தமிழர் கட்கு முத்தூங்கம் அவர்கள் அறிக்கை மனக்கொதிப்பையுண்டாக்குகிறதென்றும், தமிழர்கள் ஒன்றாகவும் இக்கொண்டிதத்தை வெற்றி பெறவேண்டுமென்று குறிப்பிட்டார். தோழர் பெருமாள் ரெட்டியார் அவர்கள் நன்றிகூற கூட்டம் இரவு 8-30 மணிக்கு முடிந்தது.

—::—

திருச்சி.

திருச்சி, நவ. 29-

திருச்சி சைவசித்தரந்த சபையின் ஆதரவில் மலைக்கோட்டை நூற்றுதால் மண்டபத்தில் 28-11-37 மாலை 6-மணிக்கு சிதம்பரம் அண்ணாமலைப் பல்கலைக்கழகத்தமிழ்ப்பேராசிரியர் பண்டிதமணி மு. கதிரேசன் செட்டியார் அவர்கள் தலைமையில் தமிழர்கள் கூட்டம் சிறப்புடைய நடைபெற்றது. இக்கூட்டத்திற்கு பல தமிழறிஞர்களும் சிவ நேசச்செல்வர்களும் பொதுமக்களும் பெருந் திரளாக வந்திருந்தார்கள். தலைவர் முன்னுரைக்குப் பிறகு தமிழறிஞர்கள் எஸ். சோமசுந்திர பாரதியார் எம். எ. பி. எல். வெங்கடசாமி நாட்டார், டி. வி. உமாமகேஸ்வரம் பிள்ளை பி.எ.பி.எல். பொள்ளாச்சி தேசபக்தர் ராமலிங்கம், நடேச முதலியார் ஆகியவர்கள் ஹிந்தியைக் கட்டாய பாடமாக்குவதைப் பலமாக கண்டித்துப் பேசினார்கள். தோழர் நடேச முதலியார் அவர்கள் ஹிந்தியைக் கட்டாய பாடமாக வைக்கக் கூடாது என்ற அபிப்பிராயத்தில் 30 நினைவை வகித்தார்.

அதன் பிறகு தலைவர் முடிவுரையிலும் ஹிந்தியைத் தமிழ்நாட்டில் கட்டாய பாடமாக வைக்க அரசியலார் செய்யும் முயற்சியைக் கண்டித்துப் பேசினார். பெரிய புராண விரிவுரையாற்றிவந்த லால்துடி பேரார்டு ஹைஸ்கூல் தமிழ் பண்டிதர் அ. மு. சாவண முதலியார் அவர்கள் கட்கு தலைவர் அவர்களால் “பெரும் பொருள் விளக்கனார்” என்ற பட்டமளித்து ஒரு தங்கப் பதக்கமும் வழங்கினார், நன்றி கூற இக் கூட்டம் இனிது முடிவு பெற்றது.

சென்னை.

—::—

ஹிந்தி நாள் எதிர்ப்பு ஊர்வலம்.

—(1)—

சென்னை, நவ. 28

28-11-37-ல் தமிழ் நாட்டில் ஹிந்தி நாள் கொண்டாட வேண்டுமென்று தமிழ் நாட்டுக் காங்கிரஸ் தலைவர் ஓர் அறிக்கை வெளியிட்டுள்ளார். தமிழ் மொழிக்கும் தமிழர் நலத்துக்கும் கேடு பயப்பதற்காகச் செய்யப் படும இச்சூழ்ச்சியை வன்மையாய்க் கண்டிப்பதற்கு, அன்று மாலை 4-மணிக்குத் தமிழர் -முத்த தலைமை நிலை (147,

(தொடர்ச்சி 3ம் பக்கி பார்க்க)